

بہت سے سادہ لوح حضرات کا گمان ہے کہ سُنیت اور وہابیت کے درمیان صرف چند فروعی امور میں اختلاف ہے لیکن یہ گمان شدید غلط ہے کیونکہ سُنیت اور وہابیت کا اختلاف فروعی امور میں ہونے کے ساتھ ساتھ بنیادی مسائل میں بھی ہے یہاں تک کہ خود ایمان باللہ کے مسئلہ میں ہمارا اور وہابیوں کا شدید بنیادی اختلاف ہے۔ چنانچہ ہم اللہ تعالیٰ کے حق میں یہ اعتقاد رکھتے ہیں کہ اس کا صدق ازلًا وابدًا واجب ہے لیکن اس کا کذب ممکن نہیں بلکہ محال بالذات ہے اور وہابی یہ عقیدہ رکھتے ہیں کہ اللہ تعالیٰ کا کذب ممکن ہے لہذا صدق واجب نہیں۔ اور یہ بالکل ظاہر بات ہے کہ وجود صدق کا عقیدہ اور امکان کذب کا عقیدہ ان دونوں میں قطعی بنیادی اختلاف ہے اس لیے ثابت ہو گیا کہ ایمان باللہ کے مسئلہ میں ہمارا اور وہابیوں کا سنگین بنیادی اختلاف ہے۔

یوں تو جس مسلمان کا لَا إِلَهَ إِلَّا اللَّهُ مُحَمَّدٌ رَّسُولُ اللَّهِ رَضِيَ اللَّهُ تَعَالَى عَنْهُ وَسَلَّمَ پر ایمان ہے اس کا فطری طور پر یہ عقیدہ ہے کہ اللہ رب العزّة جلّ جلالہ کا جھوٹا ہونا ہرگز ممکن نہیں کیونکہ اللہ تعالیٰ ہمیشہ سے ازلًا صادق رہا اور ہے اور ابد تک صادق رہے گا تو کذب کے امکان کی جڑ تو یہیں سے کٹ گئی لیکن چونکہ وہابیوں نے اسلامی عقیدہ کے نام سے مسلمانوں میں یہ فتنہ پھیلا رکھا ہے کہ اللہ تعالیٰ جھوٹا تو نہیں مگر اس کا جھوٹا ہونا ممکن ہے اس لیے ہم سادہ لوح مسلمانوں کے اطمینان کی خاطر عقائد اسلامیہ کی قدیم کتابوں سے

چند حوالے ذیل میں تحریر کرتے ہیں۔

① شرح مقاصد میں ہے اَلْكَذِبُ مُحَالٌ بِاجْمَاعِ الْعُلَمَاءِ لِأَنَّ الْكَذِبَ نَقْصٌ بِاتِّفَاقِ الْعُقَلَاءِ وَهُوَ عَلَى اللَّهِ تَعَالَى مُحَالٌ۔ یعنی اللہ تعالیٰ کا کذب باجماع علماء محال ہے اس لیے کہ وہ باتفاق عقلاء عیب ہے اور عیب اللہ تعالیٰ پر محال ہے۔

② شرح عقائد نسفی میں ہے كَذِبٌ كَلَامٌ لِلَّهِ تَعَالَى مُحَالٌ بِإِجْمَاعِ الْعُلَمَاءِ الْإِسْلَامِيِّينَ۔ یعنی کلام الہی کا جھوٹا ہونا ممکن نہیں۔

③ طوابع الانوار میں ہے اَلْكَذِبُ نَقْصٌ عَلَى اللَّهِ تَعَالَى مُحَالٌ بِإِجْمَاعِ الْعُلَمَاءِ الْإِسْلَامِيِّينَ۔ یعنی جھوٹ عیب ہے اور عیب اللہ تعالیٰ پر محال ہے۔

④ مواقف کی بحث کلام میں ہے إِنَّهُ تَعَالَى يُمْتَنِعُ عَلَيْهِ الْكَذِبُ إِتِّفَاقًا أَمَّا عِنْدَ الْمُعْتَزِلَةِ فَلَا يَدَّ عَلَى الْكَذِبِ قَبِيحٌ وَهُوَ مُبْجَانَةٌ لَا يَفْعَلُ الْقَبِيحَ وَأَمَّا عِنْدَنَا فَلَا يَدَّ لَهُ نَقْصٌ وَالنَّقْصُ عَلَى اللَّهِ تَعَالَى مُحَالٌ إِجْمَاعًا، یعنی اہل سنت اور معتزلہ سب کا اتفاق ہے کہ اللہ تعالیٰ کا جھوٹ ممکن نہیں محال ہے۔ معتزلہ تو اس لیے محال کہتے ہیں کہ جھوٹ بُرا ہے اور اللہ تعالیٰ بُرا فعل نہیں کرتا اور ہم اہل سنت کے نزدیک اس دلیل سے ناممکن ہے کہ کذب عیب ہے اور ہر عیب اللہ تعالیٰ پر بالاجماع محال ہے۔

⑤ امام محقق علی الاطلاق کمال الدین محمد مسائره میں فرماتے ہیں يَسْتَحِيلُ عَلَيْهِ تَعَالَى سِمَاتُ النِّقْصِ كَالْجَهْلِ وَالْكَذِبِ بِمَعْنَى جَنَاحِ نَشَانِيَا عَيْبٍ كِي هِي جِي جَهْلٍ وَكَذِبٍ وَه سب اللہ تعالیٰ پر محال ہے۔

لہ سبحانہ سُبْحَانَ السُّبُّوحِ مَا لَہُ اَيْضًا مَا لَہُ اَيْضًا۔  
لہ اَيْضًا ص۔

⑥ علامہ کمال الدین محمد بن محمد ابن ابی شریف قدسی اس شرح مہرہ

میں فرماتے ہیں، لَا خِلَافَ بَيْنَ الْأَشْعَرِيَّةِ وَغَيْرِهَا فِي أَنَّ كُلَّ مَا كَانَ وَصِفَ نَقْصٌ فَالْبَارِي تَعَالَى عَنْهُ هَذِهِ وَهُوَ مُحَالٌ عَلَيْهِ تَعَالَى وَالْكَذِبُ وَصِفَ نَقْصٌ بِهِيَ اِنْشَاءً

اور غیر اشاعرہ کسی کو اس میں اختلاف نہیں کہ جو کچھ صفت عیب ہے باری تعالیٰ اس سے پاک ہے اور وہ اللہ تعالیٰ پر ممکن نہیں اور کذب صفت عیب ہے۔

⑦ كنز الفوائد میں ہے قَدْ سَسَّ شَانُهُ عَنِ الْكَذِبِ شَرْعًا

وَعَقْلًا اِذْ هُوَ قَبِيحٌ يُذَرِّكُ الْعَقْلُ قُبْحَهُ مِنْ غَيْرِ تَوْقِفٍ عَلَى شَرْعٍ فَيَكُونُ مُحَالًا فِي حَقِّهِ تَعَالَى عَقْلًا وَشَرْعًا كَمَا حَقَّقَهُ ابْنُ الْهَمَامِ وَغَيْرُهُ بِهِيَ

یعنی بحکم شرح و بحکم عقل ہر طرح اللہ تعالیٰ کذب سے پاک مانا گیا ہے اس لیے کہ کذب قبیح عقلی ہے کہ عقل خود بھی اس کے قبیح کو مانتی ہے بغیر اس کے کہ اس کا پہچانا شرح پر موقوف ہو تو جھوٹ بولنا اللہ تعالیٰ کے حق میں عقلاً و شرعاً ہر طرح محال ہے جیسا کہ امام ابن الہمام وغیرہ نے اس مسئلہ کی تحقیق افادہ فرمائی۔

علامہ جلال دوائی شرح عقائد میں لکھتے ہیں: الْكَذِبُ عَلَيْهِ تَعَالَى مُحَالٌ لَا تَشْمَلُهُ الْقُدْرَةُ بِهِيَ یعنی اللہ تعالیٰ کا جھوٹا ہونا محال ہے قدرت الہی میں داخل نہیں۔

⑧ شرح عقائد جلالی میں ہے الْكَذِبُ نَقْصٌ وَالنَّقْصُ عَلَيْهِ مُحَالٌ

فَلَا يَكُونُ مِنَ الْمُمَكِّنَاتِ وَلَا تَشْمَلُهُ الْقُدْرَةُ كَسَائِرِ وُجُوهِ النَّقْصِ عَلَيْهِ تَعَالَى كَالْجَهْلِ وَالْعُجْزِ بِهِيَ جھوٹ عیب ہے اور عیب اللہ پر محال تو کذب الہی ممکنات سے نہیں نہ اللہ تعالیٰ کی قدرت اسے

شامل جیسے تمام اسباب عیب مثل جہل و عجز الہی، کہ سب محال ہیں اور صلاحیت قدرت سے خارج۔

ہم اختصار کی خاطر اتنے ہی حوالوں پر بس کرتے ہیں جس کو مزید بانیس نصوص آئمہ اور تیس دلائل قاہرہ دیکھنے کا شوق ہو وہ سرکارِ اعلیٰ حضرت رضی اللہ تعالیٰ عنہ کی تصنیف *سجن التَّبْوَح* کا مطالعہ کرے۔ وہابی اپنے عقیدہ امکانِ کذب کی حمایت میں جس مغالطہ آمیز دلائل سے کام لیتے ہیں ذیل میں ان کا بطلان پیش کیا جا رہا ہے۔

① امکانِ کذب کے ثبوت میں عام وہابی دیوبندی یوں کہتے ہیں کہ اللہ تعالیٰ کا ارشاد ہے *إِنَّ اللَّهَ عَلَىٰ كُلِّ شَيْءٍ قَدِيرٌ* یعنی ہنسیک اللہ تعالیٰ ہر چیز پر قادر ہے۔ اور چونکہ جھوٹ بھی ایک چیز ہے لہذا وہ جھوٹ بولنے پر قادر ہے اور جب جھوٹ بولنے پر قادر ہے تو اس کے لیے جھوٹ بولنا ممکن ہوا۔

جواب: جب وہابیوں کے نزدیک اللہ تعالیٰ کا جھوٹ بولنا ممکن ہے تو ہو سکتا ہے کہ اس کا پہلا جھوٹ یہی کلام یعنی *إِنَّ اللَّهَ عَلَىٰ كُلِّ شَيْءٍ قَدِيرٌ* ہو تو پھر اس کلام کو دلیل میں پیش کرنا کیونکر صحیح ہوگا۔

دوسرا فولادی اور تحقیقی جواب یہ ہے کہ کذب الہی عیب ہے اور ہر عیب اللہ تعالیٰ کے لیے محال بالذات ہے۔ لہذا کذب الہی محال بالذات ہے اور کوئی محال بالذات ممکن نہیں۔ ثابت ہوا کہ کذب الہی ممکن نہیں۔ پھر ذات باری تعالیٰ کو جھوٹ پر قادر کہنا یہ وہابیوں کا سخت ترین مغالطہ ہے کیونکہ کذب الہی محال بالذات ہے اور کوئی محال بالذات زیرِ قدرت نہیں۔ لہذا کذب الہی زیرِ قدرت نہیں تو پھر کذب الہی کو زیرِ قدرت بتا کر امکانِ کذب کو ثابت کرنا دجل و فریب

نہیں تو اور کیا ہے۔  
 جاننا چاہیے کہ مفہوم کی تین قسمیں ہیں۔ واجب، ممکن، محال۔  
 واجب: وہ مفہوم ہے جس کا وجود ضروری ہو جیسے اللہ تعالیٰ  
 کی ذات اور اس کی صفات۔  
 ممکن: وہ مفہوم ہے جس کا نہ وجود ضروری ہو نہ عدم مثلاً  
 عالم اور غاکم کی چیزیں۔  
 محال: وہ مفہوم ہے جس کا عدم ضروری ہو جیسے اللہ تعالیٰ کا  
 کذب، جہل، عجز اور دوسرا خدا ہونا۔

واضح ہو کہ زیر قدرت الہی صرف ممکنات ہیں۔ واجب اور محال  
 زیر قدرت نہیں۔ شرح مقاصد میں ہے لَا شَيْءٌ مِنَ الْوَاجِبِ  
 وَالْمُتَنَعِ بِمَقْدُورِهِ یعنی واجب اور محال ہرگز زیر قدرت نہیں۔  
 شرح مواقف میں ہے عَلِمَهُ تَعَالَى يَعْنِي الْمَفْهُومَاتُ كُلُّهَا  
 اَلْمُكِنَّةُ وَالْوَاجِبَةُ وَالْمُتَنَعَةُ فَهِيَ اَعْلَى مِنَ الْقُدْرَةِ  
 لِأَنَّهَا تَخْتَصُّ بِالْمُمْكِنَاتِ دُونَ الْوَاجِبَاتِ وَالْمُتَنَعَاتِ۔ یعنی  
 علم الہی ممکن، واجب اور محال سب مفہوم کو شامل ہے تو وہ قدرت الہی  
 سے عام ہے کیونکہ قدرت الہی صرف ممکنات ہی سے متعلق ہے واجبات اور  
 محالات سے اس کو کوئی تعلق نہیں۔

حوالجات مذکورہ بالا سے واضح ہو گیا کہ اِنَّ اللّٰهَ عَلٰی كُلِّ  
 شَيْءٍ قَدِيرٌ ط میں کل سے مراد کل ممکن ہے یعنی اللہ تعالیٰ ہر ممکن  
 پر قادر ہے۔ اور جب اللہ تعالیٰ کا جھوٹ بولنا محال ہے تو وہ زیر قدرت  
 نہیں اور جب وہ زیر قدرت نہیں تو ہرگز ہرگز ممکن نہیں، اب ہم اس مقام

پر وہابیوں سے ان کے اس مغالطہ آمیز استدلال کے پیش نظر ایک سوال کرتے ہیں کہ اللہ تعالیٰ اس بات پر قادر ہے یا نہیں کہ شیطان کو وہابیوں کا خدا بنادے۔ اگر کہو کہ اللہ تعالیٰ قادر نہیں تو تم ان شاء اللہ علیٰ کل شئی قَدِیر کا انکار کر کے کھلم کھلا کافر ہو گئے اور اگر کہو کہ شیطان قدرت الہی سے وہابیوں کا خدا ہو سکتا ہے تو تم وحدانیت کا انکار کر کے کھلے عام مُرتد ہو گئے۔ بولو! ہے کوئی وہابیوں میں دم خُم والا جو وہابی مذہب کو برقرار رکھتے ہوئے اس سوال کا جواب دے سکے۔

② وہابی کہتے ہیں کہ انسان کو جھوٹ بولنے پر قدرت ہے تو اگر اللہ تعالیٰ جھوٹ بولنے پر قادر نہ ہو تو قدرت انسانی، قدرت ربانی سے بڑھ جائے گی اور یہ محال ہے کہ قدرت انسانی قدرت ربانی سے بڑھ جائے۔ لہذا ثابت ہوا کہ اللہ تعالیٰ کے لیے جھوٹ بولنا ممکن ہے۔

جواب: اللہ تعالیٰ قرآن مجید میں ارشاد فرماتا ہے: **وَاللّٰهُ خَلَقَكُمْ وَمَا تَعْمَلُونَ** یعنی تم اور جو کچھ تم کرتے ہو سب اللہ ہی کا پیدا کیا ہوا ہے۔ اہل سنت کا ایمان ہے کہ انسان اور اس کے تمام اعمال، اقوال، احوال، اوصاف سب اللہ عزوجل کے پیدا کیے ہوئے ہیں، انسان کو صرف کسب پر ایک گونہ اختیار ملتا ہے، لیکن اس کے سارے کام مولیٰ عزوجل ہی کی سچی قدرت سے واقع ہوتے ہیں۔ آدمی کی کیا طاقت کہ بے ارادۃ الہی کے پلک مار سکے۔ انسان کا صدق و کذب، کفر و ایمان، طاعت و عیبیان جو کچھ ہے سب کو اسی قادر مطلق جل جلالہ نے پیدا کیا ہے تو جب انسان کا جھوٹ بولنا، کفر کرنا، فسق کرنا، بندگی کرنا سب اللہ ہی کی قدرت سے واقع ہوتا ہے تو پھر قدرت ربانی سے قدرت انسانی کیوں بڑھ سکتی ہے اور یہی بات کہ اگر کذب الہی پر خدا نے تعالیٰ قادر نہ ہو گا تو قدرت ربانی گھٹ جائے

گی تو ایسا سوچنا صرف بد دماغ و ہابی کا کام ہو سکتا ہے اس لیے کہ کذب الہی محال اور ناممکن ہے اور کوئی محال زیر قدرت نہیں اور کذب الہی جب زیر قدرت نہیں تو قدرت گھٹنے کی کیا بات ہے؟

اس مقام پر پھر ہم وہابیوں سے ایک سوال کرتے ہیں کہ ایک شخص کہتا ہے کہ بہت سے انسان اس بات پر قادر ہیں کہ وہ پتھر کی مورتی بنا کر اس کو معبود قرار دیں اور صبح و شام اس کی پوجا کریں تو اگر خدا، پتھر کی مورتی کو اپنا معبود قرار دے کر صبح و شام اس کی پوجا پر قادر نہ ہو تو قدرت انسانی، قدرت ربانی سے بڑھ جائے گی اور چونکہ قدرت انسانی کا قدرت ربانی سے بڑھ جانا محال ہے لہذا ثابت ہوا کہ خدا کا پتھر کی مورتی کو اپنا معبود قرار دینا ممکن ہے۔

بولو اب ہے کوئی وہابیوں میں بہت والا جو وہابی مذہب کو باقی رکھتے ہوئے اس ممکن کو ختم کر دے۔

(۳) وہابی کہتے ہیں کہ متکلمین کے نزدیک یہ قاعدہ کلیہ مسلم ہے کہ كُلُّ مَا هُوَ مَقْدُودٌ لِلْعَبْدِ مَقْدُودٌ لِلَّهِ یعنی ہر وہ کام جو بندہ اپنے لیے کر سکتا ہے خدا بھی اپنے لیے کر سکتا ہے تو جب آدمی جھوٹ بول سکتا ہے تو خدا بھی جھوٹ بول سکتا ہے کیونکہ اگر خدا جھوٹ نہ بول سکے تو ایک کام ایسا نکلا کہ آدمی تو کر سکتا ہے اور خدا نہیں کر سکتا اور یہ ظاہر بات ہے کہ خدا کی قدرت بے انتہا ہے لہذا ایسا نہیں ہو سکتا کہ جس کام کو آدمی کر سکے اسے خدا نہ کر سکے اس لیے ثابت ہوا کہ خدا جھوٹ بول سکتا ہے اس کا جھوٹا ہونا ممکن ہے۔

جواب: مَعَاذَ اللَّهِ رَبِّ الْعَالَمِينَ ۝ سُبْحَانَ اللَّهِ عَمَّا يُصِفُونَ ۝ بے شک قاعدہ کلیہ حق ہے لیکن وہابی اس کے جو معنی بیان کرتے ہیں وہ صریح غلط ہونے کے ساتھ ساتھ کھلا کفر

بھی ہے۔ قاعدہ کلیہ کا صحیح معنی یہ ہے کہ بندہ جس چیز کے کسب پر قادر ہے اللہ اس کے پیدا کرنے پر قادر ہے جس کا حاصل یہ ہے کہ بندہ کا ہر کام اللہ تعالیٰ کے خلق و ایجاد ہی سے ہوتا ہے۔ محترم قارئین بھی ملاحظہ فرمائیں کہ قاعدہ کلیہ کو امکان کذب سے کیا تعلق ہے! لیکن جب وہابیوں کے نزدیک یہی طے ہے کہ ہر وہ کام جو بندہ اپنے لیے کر سکتا ہے خدا بھی اپنے لیے کر سکتا ہے تو ان کے مذہب پر لازم آتا ہے

(الف) انسان قادر ہے کہ اپنے خدا کی تسبیح کرے تو ضرور ہے کہ وہابیہ کا خدا بھی قادر ہو کہ اپنے خدا کی تسبیح کرے ورنہ ایک کام ایسا نکلا کہ بندہ تو کر سکے اور خدا نہ کر سکے۔

(ب) آدمی قادر ہے کہ اپنی ماں کی تواضع و خدمت کے لیے اس کے تلوؤں پر اپنی آنکھیں ملے اپنے باپ کی تعظیم کے لیے اس سے جوتے اپنے سر پر رکھ کر چلے تو ضرور ہے کہ وہابیہ کا خدا بھی اپنے ماں باپ کے ساتھ ایسی تعظیم و تواضع پر قادر ہو ورنہ ایک کام ایسا نکلا کہ بندہ تو کر سکے اور خدا نہ کر سکے۔

(ج) آدمی قادر ہے کہ پیر یا مال چمرا چھپا کر اپنے قبضہ میں کر لے تو ضرور ہے کہ وہابیہ کا خدا بھی دوسرے کی مملوک چیز چمرا لینے پر قادر ہو، ورنہ ایک کام ایسا نکلا کہ آدمی تو کر سکے اور خدا نہ کر سکے۔

(د) آدمی قادر ہے کہ اپنے خدا کی نافرمانی کرے تو ضرور ہے کہ وہابیہ کا خدا بھی اپنے خدا کی نافرمانی پر قادر ہو ورنہ ایک کام ایسا نکلا کہ آدمی تو کر سکے اور خدا نہ کر سکے۔

اب وہابی یا تو اقرار کریں کہ خدا کے لیے دوسرا خدا ہونا، اور خدا کے ماں باپ ہونا ممکن ہے ورنہ عقیدہ امکان کذب الہی سے توبہ کریں۔  
 (۴) ملا رشید احمد گنگوہی نے براہین قاطعہ ص ۳ میں لکھا ہے کہ

”امکان کذب کا مسئلہ اب جدید کسی نے نہیں نکالا بلکہ قدما میں اختلاف ہوا ہے کہ خلف وعید آیا جائز ہے یا نہیں رد المحتار میں ہے  
 هَلْ يَجُوزُ الْخُلْفُ فِي الْوَعْدِ فَظَاهِرٌ مَا فِي الْمَوْاقِفِ  
 وَالْمَقَاصِدِ أَنَّ الْأَشَاعِرَةَ قَائِلُونَ بِجَوَازِهِ بِسِ اس پر  
 طعن کرنا پہلے مشائخ پر طعن کرنا ہے اور تعجب کرنا محض لاعلمی اور  
 امکان کذب خلف وعید کی فرع ہے۔“

جواب: محترم قارئین! پہلے آپ ملاحظہ فرمائیں کہ گنگوہی کی مراد سمجھنے کی کوشش  
 کریں۔ واقعہ یوں ہے کہ ضلع بہار پور کے حضرت مولانا عبد السمیع رام  
 پوری نے امکان کذب کے خلاف اپنے صدمہ کا اظہار کرتے ہوئے انوار  
 ساطعہ میں لکھا تھا کہ ”کوئی جناب باری عز اسمہ کو امکان کذب کا  
 دھبہ لگاتا ہے۔“ اس کے جواب میں گنگوہی جی فرماتے ہیں کہ خدائے  
 تعالیٰ کو بالامکان جھوٹا کہنا یہ تو کوئی نئی بات نہیں اگلے زمانے کے  
 بعض علمائے اسلام بھی تو خدا کے لیے جھوٹ بولنا ممکن بتا گئے ہیں۔  
 دیکھو اشاعرہ اہل سنت خلف وعید کے قائل ہیں۔ امکان کذب  
 خلف وعید کی ایک قسم ہے لہذا امکان کذب پر اعتراض کرنا اگلے  
 زمانے کے علمائے دین پر اعتراض کرنا ہے۔ افسوس اور  
 ہزار افسوس کہ گنگوہی جیسا دہلیویوں کا شیخ ربانی جب اتنی سنگین  
 افتراء سازی اور بہتان طرازی کر سکتا ہے تو چھوٹے چھوٹے دہلیوی  
 ملاؤں کا کیا حال ہوگا۔

یہ حقیقت ہے کہ باطل عقائد کا طرفدار خود اندھا ہوتا ہے  
 اور دوسروں کو بھی اپنے جیسا اندھا سمجھتا ہے۔ بے شک اہل سنت  
 کے بعض علماء خلف وعید کے ضرور قائل ہیں مگر اس کے ساتھ وہی  
 علماء امکان کذب الہی کے عقیدہ کی سخت مخالفت کرتے ہیں، پھر

ان کو امکانِ کذب کا قائل بتانا کتنا سفید جھوٹ اور کس قدر سنگین بہتان ہے۔

جس مواقف میں ہے لَا يُعَدُّ الْخُلْفُ فِي الْوَعِيدِ نَقْصًا  
یعنی خلف وعید عیب نہیں شمار کیا جاتا۔ اسی موقف میں ہے:  
إِنَّهُ تَعَالَى يَمْتَنِعُ عَلَيْهِ الْكَذِبُ اِتِّفَاقًا۔ یعنی باری تعالیٰ کا  
کذب بالاتفاق محال ہے۔ جس شرح طوابع میں ہے الْخُلْفُ فِي  
الْوَعِيدِ حَسَنٌ یعنی خلف وعید (سزا معاف کر دینا) کیا اچھی بات ہے  
اسی شرح طوابع میں ہے الْكَذِبُ عَلَى اللَّهِ تَعَالَى مُحَالٌ  
یعنی اللہ تعالیٰ کا کذب محال ہے۔ جس علامہ جلال دوانی نے شرح عقائد  
جلالی میں لکھا کہ قَصَبَ بَعْضُ الْعُلَمَاءِ إِلَى أَنَّ الْخُلْفَ فِي الْوَعِيدِ  
جَائِزٌ عَلَى اللَّهِ تَعَالَى لِأَنِّي الْوَعْدَ وَلِهَذَا أوردتِ السُّنَّةُ  
یعنی بعض علماء کا مذہب یہ ہے کہ وعید میں خلف اللہ تعالیٰ کے لیے جائز ہے  
نہ وعدہ میں۔ اور یہی مضمون حدیث میں آیا۔

وہی علامہ جلال تحریر کرتے ہیں الْكَذِبُ عَلَيْهِ تَعَالَى مُحَالٌ  
لَا قِسْمَ لَهُ الْقُدْرَةُ۔ اللہ تعالیٰ کا کذب محال ہے قدرتِ الہی میں  
داخل نہیں ہے۔

محترم قارئین ملاحظہ فرمائیں مذکورہ بالا حوالہ جات نے خوب واضح  
کر دیا کہ ملا گنگوہی کا اتہام غلط ہے اور خلف وعید کے قائل علماء کا  
دامن، عقیدہ امکانِ کذب کی نجاست سے پاک و صاف ہے۔

⑤ علماء و مابہ کہتے ہیں کہ جھوٹ پر خدا کی قدرت نہ مانی جائے  
تو خدا کا عجز لازم آئے گا اور وہ عجز سے پاک ہے۔ لہذا جھوٹ بولنا اس

لے اس میں راز یہ ہے کہ صدق و کذب خبر کی صفت ہے (تقریباً حاشیہ بر صفحہ آئندہ)۔

کے لیے ممکن ہوا۔  
**جواب:** اللہ تعالیٰ کے لیے جھوٹ محال ہے اور محال پر قدرت نہ ہونے سے عجز لازم نہیں آتا۔ سیدنا علامہ عبد الغنی نابلسی اپنی کتاب مطالب فیہ میں ابن حزم فاسد العزم کا رد کرتے ہوئے فرماتے ہیں اِنَّ الْعَجْزَ اِنَّمَا يَكُونُ لَوْ كَانَ الْقُصُورُ مِنْ نَاحِيَةِ الْقُدْرَةِ اَمَّا اِذَا كَانَ لِعِزِّهِمْ قَبُولُ الْمُسْتَحِيلِ تَعَلَّقَ الْقُدْرَةُ فَلَا يَتَوَهَّوْهُ عَاقِلٌ اَنَّ هَذَا عَجْزٌ جَوَالِبُهُ يَعْنِي عَجْزٌ تَوْجِبُ هُوَ كَقُصُورِ قَدَرَتِ كِي طَرَفٍ سَعَى اَنْ اَوْ رَجَبٌ وَجَبِيَهْ كَمَا مَحَالٌ خُودِ هِيَ تَعَلَّقَ قَدَرَتِ كِي قَابِلِيَتِ نَبِيَسٍ رَكْهَتَا تُوَاسٍ سَعَى كَسِي عَاقِلٌ كُو عَجْزٌ كَا وَهَمٌ نَكْزَرِيَا۔ اَسْ مَقَامٍ پَر پَھَرِيَمِ وَہابیوں سے ایک سوال کرتے ہیں کہ اگر شیطان کی پوجا کرنے پر وہابیہ کے خدا کی قدرت نہ مانی جائے تو اسکا عجز لازم آئیگا اور وہ عجز سے پاک ہے۔ لہذا شیطان کی پوجا کرنا تمہارے خدا کیلئے ممکن ہوا اب وہابی یا تو شیطان کو اپنے خدا کا معبود مانیں یا اپنے خدا کا عاجز ہونا تسلیم کریں۔ — بحمدہ تعالیٰ ثم بعون رسولہ علیہ التیمۃ و الثناء ہمارے ان چند سطروں سے خوب ثابت ہو گیا کہ اللہ تعالیٰ کے حق میں وجوب صدق کا عقیدہ رکھنے والے صادق اور امکان کذب کا اعتقاد رکھنے والے کاذب ہیں۔ وَصَلَّى اللہُ تَعَالٰی وَسَلَّمْ عَلٰی اَکْثَرِ خَلْقِہٖ وَ اَعْلَمِ خَلْقِہٖ وَاَوَّلِ خَلْقِہٖ وَ اَفْضَلِ خَلْقِہٖ وَ خَاتِمِ اَنْبِیَآئِہٖ وَ سَیِّدِ اَصْفِیَائِہٖ مُحَمَّدٍ وَاٰلِہٖ وَصَحْبِہٖ وَ اٰبْنِہٖ الْفَوْزِ الْاَعْظَمِ الْجَلِيلِ فِی الْبَعْدِ اَدِیِّ وَ شَہِیدِ مَحَبَّتِہٖ الْمَجْدِ وَالْاَعْظَمِ الْبَرِّ یُوْنِیْ اَجْمَعِیْنَ ۝ وَالْخِرَدُ عُوْنَا اِنَّ الْحَمْدُ لِلّٰہِ رَبِّ الْعٰلَمِیْنَ ۝

(بقیہ حاشیہ صفحہ سابقہ) اور وعید از قبیل خبر نہیں از قبیل انشاء (امجدی)  
 (حاشیہ صفحہ موجودہ) لہ سخن التبورح ص ۳۸